

3603  
3/3/21



**കേരള സർക്കാർ**  
**സംഗ്രഹം**

പട്ടികജാതി പട്ടികവർഗ്ഗ വികസന വകുപ്പ് - ക്രൂരകൃത്യങ്ങൾക്ക് വിധേയരായ പട്ടികജാതി പട്ടികവർഗ്ഗത്തിൽപ്പെട്ടവരുടെ ആശ്രിതർക്ക്, അതിക്രമ നിവാരണ നിയമ പ്രകാരം സർക്കാർ സർവ്വീസിൽ ജോലി നൽകുന്ന പദ്ധതി - അതിക്രമത്തിനിരയായി മരണപ്പെട്ട ശശികുമാറിന്റെ ഭാര്യ ശ്രീമതി അംബികാസുനിക്ക് പട്ടികജാതി വികസന വകുപ്പിൽ നിയമനം നൽകുന്നതിന് അനുമതി നൽകി - ഉത്തരവ് പുറപ്പെടുവിക്കുന്നു.

**പട്ടികജാതി പട്ടികവർഗ്ഗ വികസന (എഫ്) വകുപ്പ്**

സ.ഉ(കൈ)നം.22 /2021/പജപവവിവ തീയതി, തിരുവനന്തപുരം, 25.02.2021

- പരാമർശം:-
1. സ.ഉ(അ)നം. 14/2011/പജപവവിവ. തീയതി 31/01/2011
  2. ശ്രീമതി അംബികാ സുനി 17.10.2017 ൽ സമർപ്പിച്ച അപേക്ഷ.
  3. 02/11/2020- ലെ തൃശ്ശൂർ ജില്ലാതല വിജിലൻസ് ആന്റ് മോണിറ്ററിംഗ് കമ്മിറ്റി യോഗത്തിന്റെ നടപടിക്കുറിപ്പ്.
  4. പട്ടികജാതി വികസന വകുപ്പ് ഡയറക്ടറുടെ 13/02/2019, 07.01.2021 എന്നീ തീയതികളിലെ ഡെവ.ബി3/31688/2017 നമ്പർ കത്ത്.

**ഉത്തരവ്**

തൃശ്ശൂർ ജില്ലയിലെ ചാലക്കുടി വലേങ്ങര വീട്ടിൽ ശ്രീ.ചെമ്പൻ കുറുപ്പൻകുട്ടിയുടെയും ശ്രീമതി ഭവാനി അമ്മയുടെയും മകനായ ശശികുമാർ അതിക്രമത്തിന് വിധേയനായി 27.05.2016-ൽ മരണപ്പെട്ടിരുന്നു. മരണപ്പെട്ടയാളുടെ ഭാര്യ ശ്രീമതി അംബികാസുനി, ക്രൂരതയ്ക്ക് വിധേയരായി മരണപ്പെടുകയോ സ്ഥിരമായ കഴിവില്ലാതാവുകയോ ചെയ്യുന്ന പട്ടികജാതി പട്ടികവർഗ്ഗത്തിൽപ്പെട്ടവരുടെ ആശ്രിതർക്ക് സർക്കാർ സർവ്വീസിൽ ജോലി നൽകുന്ന പരാമർശം ഒന്നിലെ പദ്ധതി പ്രകാരം ടിയാൾക്ക് ജോലി നൽകണമെന്ന് അഭ്യർത്ഥിച്ച് പരാമർശം 2 പ്രകാരം അപേക്ഷ സമർപ്പിച്ചിരുന്നു.

2. തൃശ്ശൂർ ജില്ലാതല വിജിലൻസ് ആന്റ് മോണിറ്ററിംഗ് കമ്മിറ്റിയുടെ 02/11/2020-ൽ ചേർന്ന യോഗത്തിൽ ശശികുമാറിന്റെ ആശ്രിതയ്ക്ക് ജോലി നൽകുന്നതിന് പരാമർശം 3 പ്രകാരം ശുപാർശ ചെയ്തിരുന്നു. അതിക്രമത്തിന് വിധേയനായി മരണപ്പെട്ട ശശികുമാറിന്റെ ഭാര്യ ശ്രീമതി അംബികാസുനിക്ക് പരാമർശം ഒന്നിലെ പദ്ധതി പ്രകാരം ലാസ്റ്റ് ഗ്രേഡ് തസ്തികയിൽ നിയമനം നൽകുന്നതിന് പട്ടികജാതി വികസന വകുപ്പ് ഡയറക്ടർ പരാമർശം 4 പ്രകാരം ശുപാർശ ചെയ്തിരുന്നു.

3. പരാമർശിത സർക്കാർ ഉത്തരവിലെ ഖണ്ഡിക 3(എ) പ്രകാരം സാധാരണ ഗതിയിൽ സംഭവം നടന്നു 1 വർഷത്തിനകം അപേക്ഷ സമർപ്പിച്ചിരിക്കേണ്ടതാണെങ്കിലും ശ്രീമതി.അംബികാസുനി അപേക്ഷ സമർപ്പിച്ചിരിക്കുന്നത് 17.10.2017 ലാണ്.

4. സർക്കാർ ഇക്കാര്യം വിശദമായി പരിശോധിച്ചു. ടി സർക്കാർ ഉത്തരവിലെ വ്യവസ്ഥയിൽ ഇളവ് നൽകി ഒരു പ്രത്യേക കേസായി പരിഗണിച്ച് ശ്രീമതി.അംബികാസുനിയ്ക്ക് പട്ടികജാതി വികസന വകുപ്പിൽ ലാസ്റ്റ് ഗ്രേഡ് തസ്തികയിൽ തൃശ്ശൂർ ജില്ലയിൽ നിലവിലുള്ള ഒഴിവിൽ നിയമനം നൽകുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

5. ശ്രീമതി.അംബികാസുനിയുടെ വിദ്യാഭ്യാസ യോഗ്യത തെളിയിക്കുന്നതിനുള്ള സർട്ടിഫിക്കറ്റ്, ജാതി സർട്ടിഫിക്കറ്റ്, മെഡിക്കൽ ഫിറ്റ്നസ് സർട്ടിഫിക്കറ്റ് എന്നിവയുടെയും മറ്റ് രേഖകളുടെയും അസ്സൽ സൂക്ഷ്മ പരിശോധനയ്ക്ക് വിധേയമാക്കിയതിനു ശേഷം നിലവിലുള്ള നിയമമനുസരിച്ച് പട്ടികജാതി വികസന വകുപ്പ് ഡയറക്ടർ നിയമന ഉത്തരവ് നൽകേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)  
പുനീത് കുമാർ ഐ എ എസ്  
പ്രിൻസിപ്പൽ സെക്രട്ടറി

ഡയറക്ടർ, പട്ടികജാതി വികസന വകുപ്പ്, തിരുവനന്തപുരം  
ജില്ലാ കളക്ടർ, തൃശ്ശൂർ  
ജില്ലാ പട്ടികജാതി വികസന ഓഫീസർ, തൃശ്ശൂർ  
പ്രിൻസിപ്പൽ അക്കൗണ്ടന്റ് ജനറൽ (സോഷ്യൽ & ജനറൽ സെക്ടർ) കേരളം, തിരുവനന്തപുരം  
പ്രിൻസിപ്പൽ അക്കൗണ്ടന്റ് ജനറൽ (എക്കണോമിക് & റവന്യൂ സെക്ടർ) കേരളം, തിരുവനന്തപുരം  
ശ്രീമതി അംബികാസുനി മലേങ്ങര ഹൗസ്, ചാലക്കുടി, തൃശ്ശൂർ  
ഇൻ്റർമേഡിയറ്റ് ഓഫീസർ, (വെബ് & ന്യൂ മീഡിയ, ഐ&പി.ആർ.ഡി) ഗവ. സെക്രട്ടേറിയറ്റ്,  
തിരുവനന്തപുരം  
പൊതുഭരണ (എസ്.സി) വകുപ്പ് (24.02.2021-ലെ മന്ത്രിസഭായോഗ നടപടിക്കുറിപ്പിലെ ഇനം.നം.4800  
കരുതൽ ഫയൽ/ഓഫീസ് കോപ്പി

അംഗീകാരത്തോടെ  
  
സെക്ഷൻ ഓഫീസർ

5026788



രഹസ്യം

**കേരള സർക്കാർ**

**മന്ത്രിസഭായോഗത്തിന്റെ നടപടിക്കുറിപ്പുകൾ**

**തീയതി : 24-02-2021**


ഫയൽ നം. 126/എഫ്2/2018/പ.ജ.പ.വ.വി.വ.

ഇനം നം: 4800

വിഷയം : പട്ടികജാതി പട്ടികവർഗ്ഗ വികസന വകുപ്പ് - തൃശ്ശൂർ ജില്ലയിൽ ചാലക്കുടി വലേങ്ങര വീട്ടിൽ ശശികുമാറിന്റെ ഭാര്യ ശ്രീമതി. അംബികാസുനിക്ക് അതിക്രമത്തിനിരയായി മരണപ്പെടുന്ന പട്ടികജാതി പട്ടികവർഗ്ഗത്തിൽപ്പെട്ടവരുടെ ആശ്രിതർക്ക് സർക്കാർ സർവ്വീസിൽ ജോലി നൽകുന്ന പദ്ധതി പ്രകാരം 31.01.2011-ലെ സ.ഉ.(പി) നം.14/2011/പജപവവിവ. ഉത്തരവിലെ വ്യവസ്ഥയിൽ ഇളവ് നൽകി തൃശ്ശൂർ ജില്ലയിൽ ലാസ്റ്റ് ഗ്രേഡ് തസ്തികയിൽ നിലവിലുള്ള ഒഴിവിൽ നിയമനം നൽകുന്നത്.

തീരുമാനം : കുറിപ്പിലെ നിർദ്ദേശം അംഗീകരിച്ചു.

(ഒപ്പ്)  
പിണറായി വിജയൻ  
മുഖ്യമന്ത്രി  
(ശരിപ്പകർപ്പ്)

  
ഡോ. വിശ്വാസ് മേത്ത  
ചീഫ് സെക്രട്ടറി

പ്രിൻസിപ്പൽ സെക്രട്ടറി, പട്ടികജാതി പട്ടികവർഗ്ഗ വികസന വകുപ്പ്.

IS (SCBT)  
For further use. Draft GO Please  
  
25/2/2021

**കേരള സർക്കാർ**  
**(ശ്രീ.പിണറായി വിജയൻ മന്ത്രിസഭ)**  
**മന്ത്രിസഭാ യോഗത്തിനുള്ള കുറിപ്പ്**

4800

1	ഫയൽ നമ്പർ	126/എഫ്2/2018/പ.ജ.പ.വ.വി.വ
2	വകുപ്പ്	പട്ടികജാതി പട്ടികവർഗ്ഗ വികസന (എഫ്) വകുപ്പ്
3	വിഷയം	തൃശ്ശൂർ ജില്ലയിൽ ചാലക്കുടി വലേങ്ങര വിട്ടിൽ ശശികുമാറിന്റെ ഭാര്യ ശ്രീമതി.അംബികാ സുനിൽ അതിക്രമത്തിനിരയായി മരണപ്പെടുന്ന പട്ടികജാതി പട്ടിക വർഗ്ഗത്തിൽപ്പെട്ടവരുടെ ആശ്രിതർക്ക് സർക്കാർ സർവ്വീസിൽ ജോലി നൽകുന്ന പദ്ധതി പ്രകാരം 31.01.2011 ലെ സ.ഉ(പി) നം.14/2011/പജപവവിവ ഉത്തരവിലെ വ്യവസ്ഥയിൽ ഇളവ് നൽകി തൃശ്ശൂർ ജില്ലയിൽ ലാസ്റ്റ് ഗ്രേഡ് തസ്തികയിൽ നിലവിലുള്ള ഒഴിവിൽ നിയമനം നൽകുന്നത് - സംബന്ധിച്ച്
4	മന്ത്രിസഭാ യോഗത്തിൽ സമർപ്പിക്കാനുള്ള മുഖ്യമന്ത്രിയുടെ ഉത്തരവ് തീയതി	15/02/2021
5	(i) ഇത് സാമ്പത്തിക ബാധ്യതയുള്ളതാണോ; (ii) സാമ്പത്തിക ബാധ്യത ഉള്ളതാണെങ്കിൽ ധനകാര്യ വകുപ്പുമായി ആലോചിച്ചിട്ടുണ്ടോ; ഉണ്ടെങ്കിൽ അഭിപ്രായം മന്ത്രിസഭാ യോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ?	ഉണ്ട് ഇല്ല
6	മറ്റേതെങ്കിലും വകുപ്പുമായി ആലോചിച്ചിട്ടുണ്ടോ; ഉണ്ടെങ്കിൽ അവരുടെ അഭിപ്രായം മന്ത്രിസഭാ യോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ;	ഇല്ല ഇല്ല
7	കുറിപ്പ് സമർപ്പിച്ച ജോയിന്റ് സെക്രട്ടറിയുടെ പേര്	ശ്രീമതി. ഷർമിള.സി
8	കുറിപ്പ് അംഗീകരിച്ച പ്രിൻസിപ്പൽ സെക്രട്ടറിയുടെ പേര്	ശ്രീ.പുന്നീത് കുമാർ
9	മന്ത്രിസഭയ്ക്കുള്ള കരട് കുറിപ്പ് പ്രിൻസിപ്പൽ സെക്രട്ടറി അംഗീകരിച്ച തീയതി	18.02.2021
10	കുറിപ്പ് അംഗീകരിച്ച ചീഫ് സെക്രട്ടറിയുടെ പേര്	ഡോ.വിശ്വാസ് മേത്ത
11	മന്ത്രിസഭയ്ക്കുള്ള കരട് കുറിപ്പ് ചീഫ് സെക്രട്ടറി അംഗീകരിച്ച തീയതി	20.02.2021
12	കുറിപ്പ് അംഗീകരിച്ച മന്ത്രിയുടെ പേര്	ശ്രീ.എ.കെ.ബാലൻ
13	മന്ത്രിസഭയ്ക്കുള്ള കരട് കുറിപ്പ് മന്ത്രി അംഗീകരിച്ച തീയതി	22.02.2021
14	കുറിപ്പിന്റെ പകർപ്പുകൾ സമർപ്പിച്ച തീയതി	22.02.2021
15	മന്ത്രിസഭായോഗം തീരുമാനമെടുത്ത തീയതി	
16	തീരുമാനം പുറപ്പെടുവിച്ച സർക്കാർ ഉത്തരവ്/ കത്തിന്റെ നമ്പറും തീയതിയും	

മന്ത്രിസഭാ യോഗത്തിനുള്ള കുറിപ്പ്

പട്ടികജാതി പട്ടികവർഗ്ഗക്കാർക്കെതിരായ അതിക്രമങ്ങൾക്ക് ഇരയായി മരണപ്പെട്ട തൃശ്ശൂർ ജില്ലയിൽ ചാലക്കുടി വലേങ്ങര വീട്ടിൽ ശശികുമാറിന്റെ ഭാര്യ ശ്രീമതി.അംബികാസുനിയ്ക്ക് സർക്കാർ സർവ്വീസിൽ നിയമനം നൽകുന്നത് സംബന്ധിച്ചാണ് ഈ കുറിപ്പ്.

2 അപേക്ഷകയായ ശ്രീമതി.അംബികാസുനിയുടെ ഭർത്താവ് ശശികുമാർ 27.05.2016-ൽ അതിക്രമത്തിനിരയായാണ് മരണപ്പെട്ടതെന്ന് പട്ടികജാതി വികസന വകുപ്പ് ഡയറക്ടർ റിപ്പോർട്ട് ചെയ്തിട്ടുണ്ട്. ശ്രീ.ചെമ്പൻ കൃഷ്ണൻകുട്ടി (അച്ഛൻ) ശ്രീമതി.ഭവാനി (അമ്മ), ശ്രീമതി.അംബികാസുനി (ഭാര്യ) കുമാരി. അഞ്ജന (മകൾ) കുമാരി. തേജശ്രീ (മകൾ) എന്നിവരാണ് മരണപ്പെട്ട ശശികുമാറിന്റെ നിയമാനുസൃത ആശ്രിതർ. ശ്രീമതി.അംബികാസുനിയ്ക്ക് സർക്കാർ സർവ്വീസിൽ ജോലി നൽകുന്നതിന് എതിർപ്പില്ലെന്ന് കാണിച്ച് സമ്മതപത്രം ശ്രീ.ചെമ്പൻ കൃഷ്ണൻകുട്ടി (അച്ഛൻ) ശ്രീമതി.ഭവാനി (അമ്മ) എന്നിവർ സമർപ്പിച്ചിട്ടുണ്ട്. കൂടാതെ മക്കളായ കുമാരി. അഞ്ജന, കുമാരി.തേജശ്രീ എന്നിവർ മൈനറുമാണ്.

3 02.11.2020 ൽ ചേർന്ന തൃശ്ശൂർ ജില്ലാതല വിജിലൻസ് & മോണിറ്ററിംഗ് കമ്മിറ്റി യോഗം ശ്രീമതി.അംബികാസുനിയുടെ, അതിക്രമത്തിനിരയായവരുടെ ആശ്രിത നിയമനത്തിനുള്ള അപേക്ഷ സർക്കാരിന്റെ പരിഗണനയ്ക്കായി സമർപ്പിക്കുന്നതിന് ശുപാർശ ചെയ്തിരുന്നു. പട്ടികജാതി പട്ടികവർഗ്ഗ വികസന വകുപ്പ് ഡയറക്ടർ ശ്രീമതി.അംബികാസുനിയ്ക്ക് തൃശ്ശൂർ ജില്ലയിൽ ലാസ്റ്റ് ഗ്രേഡ് തസ്തികയിൽ നിയമനം നൽകുന്നതിന് ശുപാർശ ചെയ്തിട്ടുണ്ട്.

4 31.01.2011 ലെ സ.ഉ(അ)നം.14/2011/പജപവവിവ ഉത്തരവിലെ വ്യവസ്ഥകൾ പ്രകാരം കൊലപാതകം, മരണം, ബലാൽസംഗം തുടങ്ങിയ അതിക്രമങ്ങൾക്കിരയാകുന്ന പട്ടികജാതി പട്ടികവർഗ്ഗത്തിൽപ്പെട്ടവരുടെ ആശ്രിതർക്ക് സർക്കാർ സർവ്വീസിൽ നിയമനത്തിനായി അപേക്ഷ നൽകാവുന്നതും ഇതിന് ആധാരമായ അതിക്രമം നടന്നിട്ടില്ലായെന്ന് കോടതി കണ്ടെത്തുന്ന പക്ഷം നൽകിയ നിയമനം സർക്കാരിന് റദ്ദാക്കാവുന്നതുമാണ്.

5 പരാതിക്കാരിയുടെ ഭർത്താവായ ശശികുമാറിന് 22.05.2016-ൽ ഒരു കൂട്ടം ആളുകളുടെ ആക്രമണത്തിൽ ഗുരുതരമായി പരിക്കേൽക്കുകയും 27.05.2016-ൽ മരണപ്പെടുകയും ചെയ്ത സംഭവത്തിൽ Scheduled Castes and Scheduled Tribes (Prevention of Atrocities) Amendment Act 2015 പ്രകാരമുള്ള വകുപ്പുകൾ ചേർത്ത് കേസ് രജിസ്റ്റർ ചെയ്തിട്ടുള്ളതാണ്. ടി കേസ്സിന്റെ അന്വേഷണം പൂർത്തിയാക്കി കുറ്റപത്രം ബഹു.കോടതി മുമ്പാകെ സമർപ്പിച്ചിട്ടുണ്ട്.

6 31.01.2011 ലെ സ.ഉ(പി)നം.14/2011/പജപവവിവ ലെ പാഠ 3(എ) പ്രകാരം സാധാരണ ഗതിയിൽ സംഭവം നടന്നു 1 വർഷത്തിനകം അപേക്ഷ സമർപ്പിച്ചിരിക്കേണ്ടതാണ്. എഫ്.ഐ.ആർ പ്രകാരം സംഭവം നടന്നത് 23.05.2016 ലാണ്. എന്നാൽ ശ്രീമതി.അംബികാസുനി അപേക്ഷ സമർപ്പിച്ചിരിക്കുന്നത് 17.10.2017 ലാണ്.

7 അപേക്ഷ സമർപ്പിക്കുന്നതിലുണ്ടായ കാലതാമസം മാപ്പാക്കി ശ്രീമതി.അംബികാസുനിയ്ക്ക് സർക്കാർ സർവ്വീസിൽ സർക്കാർ നിയമനം നൽകുന്ന വിഷയം മന്ത്രിസഭാ യോഗത്തിന് സമർപ്പിക്കുവാൻ ബഹു.മുഖ്യമന്ത്രി ഉത്തരവായിട്ടുണ്ട്.

### തീരുമാനിക്കേണ്ട വിഷയം

തൃശ്ശൂർ ജില്ലയിൽ ചാലക്കുടി വലേങ്ങര വീട്ടിൽ ശശികുമാറിന്റെ ഭാര്യ ശ്രീമതി.അംബികാസുനിയ്ക്ക് അതിക്രമത്തിനിരയായി മരണപ്പെടുന്ന പട്ടികജാതി പട്ടികവർഗ്ഗത്തിൽപ്പെട്ടവരുടെ ആശ്രിതർക്ക് സർക്കാർ സർവ്വീസിൽ ജോലി നൽകുന്ന പദ്ധതി പ്രകാരം 31.01.2011 ലെ സ.ഉ(പി)നം.14/2011/പജപവവിവ ഉത്തരവിലെ വ്യവസ്ഥയിൽ ഇളവ് നൽകി ഒരു പ്രത്യേക കേസായി പരിഗണിച്ച് പട്ടികജാതി വികസന വകുപ്പിൽ ലാസ്റ്റ് ഗ്രേഡ് തസ്തികയിൽ തൃശ്ശൂർ ജില്ലയിൽ നിലവിലുള്ള ഒഴിവിൽ നിയമനം നൽകാമോ?